



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៧.អនក្រ.បក



អនុក្រឹត្យ

ស្តីពី

ការបង្កើតគណៈកម្មាធិការជាតិកាសាខ្មែរ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៩ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតទីស្តីការគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១២៩៩/២២០ ចុះថ្ងៃទី ២៧ ខែ ធ្នូ ឆ្នាំ ១៩៩៩ ស្តីពីការបង្កើតរាជបណ្ឌិតសភាកម្ពុជា
- បានឃើញព្រះរាជក្រឹត្យលេខ នស/រកត/០៣០៥/១១១ ចុះថ្ងៃទី ០៤ ខែ មីនា ឆ្នាំ ២០០៥ ស្តីពីការកែសម្រួលមាត្រា៤ មាត្រា១០ មាត្រា១១ មាត្រា១២ មាត្រា១៤ មាត្រា១៧ និងមាត្រា២០ នៃព្រះរាជក្រឹត្យលេខ នស/រកត/១២៩៩/២២០ ចុះថ្ងៃទី ២៧ ខែ ធ្នូ ឆ្នាំ ១៩៩៩ ស្តីពីការបង្កើតរាជបណ្ឌិតសភាកម្ពុជា
- យោងតាមការងារចាំបាច់របស់រាជរដ្ឋាភិបាល

ស ២ ២ ៦

មាត្រា ១.-

បង្កើតគណៈកម្មាធិការជាតិភាសាខ្មែរ (គ.ជ.ក.ខ) ទទួលបន្ទុកកំណត់ឯកភាពនៃការប្រើប្រាស់ភាសាខ្មែរ ដែលមានសមាសភាពដូចតទៅ ៖

- ១-ឯកឧត្តមបណ្ឌិត សុខ អាន ឧបនាយករដ្ឋមន្ត្រី រដ្ឋមន្ត្រីទទួលបន្ទុក
ទីស្តីការគណៈរដ្ឋមន្ត្រី ប្រធាន
- ២-ឯកឧត្តមសាស្ត្រាចារ្យបណ្ឌិត ឡុង សៀម អនុប្រធានរាជបណ្ឌិតសភាកម្ពុជា អនុប្រធានអចិន្ត្រៃយ៍
- ៣-ឯកឧត្តមសាស្ត្រាចារ្យបណ្ឌិត ឆ្មី ម៉ែល ទីប្រឹក្សាអមទីស្តីការគណៈរដ្ឋមន្ត្រី
ទទួលបន្ទុកផ្នែកភាសាវិទ្យា អនុប្រធាន
- ៤-ឯកឧត្តមសាស្ត្រាចារ្យបណ្ឌិត ស៊ី ឈុំម៉ីន អគ្គលេខាធិការនៃរាជបណ្ឌិតសភាកម្ពុជា អគ្គលេខាធិការ
- ៥-លោកសាស្ត្រាចារ្យបណ្ឌិត អ៊ុន ម៉ែន អនុប្រធានវិទ្យាស្ថានភាសាជាតិ អគ្គលេខាធិការរង
- ៦-លោកអគ្គបណ្ឌិត ម៉ឺន សាវណ្ណ ទីប្រឹក្សា
- ៧-ឯកឧត្តមសាស្ត្រាចារ្យបណ្ឌិត ស៊ីន សំណាង ប្រធានរាជបណ្ឌិតសភាកម្ពុជា ទីប្រឹក្សា
- ៨-ឯកឧត្តមសាស្ត្រាចារ្យបណ្ឌិត ឆេង យ៉ែវ៉ាន អនុប្រធានរាជបណ្ឌិតសភាកម្ពុជា ទីប្រឹក្សា
- ៩-ព្រះតេជគុណ យស ម៉ឺន ប្រធានស្តីទីសមាគមធម្មទូត និងជាប្រធាន
មូលនិធិពុទ្ធសាសនាខ្មែរ-វត្តធម្មវង្សី សមាជិក
- ១០-លោកជំទាវសាស្ត្រាចារ្យបណ្ឌិត ខួន ធីតា អនុប្រធានរាជបណ្ឌិតសភាកម្ពុជា សមាជិក
- ១១-ឯកឧត្តមសាស្ត្រាចារ្យបណ្ឌិត សេ ចន្ទ្រាមុត្រ អនុប្រធានរាជបណ្ឌិតសភាកម្ពុជា សមាជិក
- ១២-ឯកឧត្តមសាស្ត្រាចារ្យបណ្ឌិត ជាំ ឈោង អនុប្រធានរាជបណ្ឌិតសភាកម្ពុជា សមាជិក
- ១៣-ឯកឧត្តមសាស្ត្រាចារ្យរដ្ឋបណ្ឌិត សំ សេរាភាន់ ប្រធានវិទ្យាស្ថាន ជីវសាស្ត្រ
វេជ្ជសាស្ត្រ និងកសិកម្ម សមាជិក
- ១៤-ឯកឧត្តមបណ្ឌិតរដ្ឋ ភិច សំណាង អគ្គលេខាធិការគណៈកម្មាធិការ
ទទួលស្គាល់គុណភាពអប់រំនៃកម្ពុជា សមាជិក
- ១៥-លោកសាស្ត្រាចារ្យបណ្ឌិត សោម សុប្បន្នី អនុប្រធានវិទ្យាស្ថាន មនុស្សសាស្ត្រ
និងវិទ្យាសាស្ត្រសង្គម សមាជិក

១៦-ឯកឧត្តមបណ្ឌិត ឆយ អូន	សមាជិកក្រុមសង្កេតការណ៍សេដ្ឋកិច្ច សង្គមកិច្ច និងវប្បធម៌	សមាជិក
១៧-ឯកឧត្តម ឈន អេឡុង	រដ្ឋលេខាធិការនៃក្រសួងធម្មការ និងកិច្ចការសាសនា	សមាជិក
១៨-ឯកឧត្តម ជាំ ហ្វឺន	អនុរដ្ឋលេខាធិការនៃក្រសួងធម្មការ និងកិច្ចការសាសនា	សមាជិក
១៩-ឯកឧត្តម ជាំ គាន	អគ្គលេខាធិការរងទី១ ក្រុមប្រឹក្សាជាតិ រណសិរ្សសាមគ្គី អភិវឌ្ឍន៍មាតុភូមិកម្ពុជា អគ្គលេខាធិការរង គណៈកម្មាធិការជាតិ រៀបចំបុណ្យជាតិ-អន្តរជាតិ	សមាជិក
២០-ឯកឧត្តម សូ មុយឃ្យុង	សមាជិកគណៈកម្មការបណ្ឌិតសភាទទួលបន្ទុក អនុម័តពាក្យច្បាប់	សមាជិក
២១-លោកសាស្ត្រាចារ្យបណ្ឌិត ស៊ីង ផុន	សមាជិកគណៈកម្មការបណ្ឌិតសភាទទួលបន្ទុក អនុម័តពាក្យច្បាប់	សមាជិក
២២-លោកសាស្ត្រាចារ្យបណ្ឌិត ច័ន្ទ សំណួញ	ប្រធានដេប៉ាតឺម៉ង់ភាសាវិទ្យា នៃសាកលវិទ្យាល័យភូមិន្ទភ្នំពេញ	សមាជិក
២៣-លោកសាស្ត្រាចារ្យ ហៀង ម៉ីន្តុន	ទីប្រឹក្សាអមក្រុមជំនុំជម្រះទម្លាប់ខ្មែរ នៅពុទ្ធសាសនបណ្ឌិត្យ	សមាជិក
២៤-លោកសាស្ត្រាចារ្យ ត្រួត ឆ្នំ		សមាជិក
២៥-លោក មាស តាំ		សមាជិក
២៦-លោក តៅ ពិសិដ្ឋ	អនុប្រធាននាយកដ្ឋានសហប្រតិបត្តិការ និងព័ត៌មាន នៃគ.ទ.ក	សមាជិក
២៧-តំណាងក្រសួងអប់រំ យុវជន និងកីឡា		សមាជិក
២៨-តំណាងក្រសួងវប្បធម៌ និងវិចិត្រសិល្បៈ		សមាជិក
២៩-តំណាងក្រសួងព័ត៌មាន		សមាជិក

៣០-តំណាងសាកលវិទ្យាល័យភូមិន្ទភ្នំពេញ		សមាជិក
៣១-តំណាងក្រសួង និងស្ថាប័ននានា		សមាជិក
៣២-តំណាងសមាគមអ្នកនិពន្ធខ្មែរ		សមាជិក
៣៣-តំណាងពុទ្ធសាសនបណ្ឌិត្យ		សមាជិក
៣៤-លោកសាស្ត្រាចារ្យ សន ពៅ	លេខាធិការនៃវិទ្យាស្ថានភាសាជាតិ	លេខាធិការ
៣៥-លោកសាស្ត្រាចារ្យ ជួរ គារី	ប្រធានផ្នែកខេមរនីយកម្ម វចនានុក្រម និងបកប្រែ នៃវិទ្យាស្ថានភាសាជាតិ	លេខាធិការ
៣៦-លោកសាស្ត្រាចារ្យ ស៊ី ឈុំឡុង	លេខាធិការនៃវិទ្យាស្ថានមនុស្សសាស្ត្រ និងវិទ្យាសាស្ត្រសង្គម	លេខាធិការ

មាត្រា ២.-

គណៈកម្មាធិការជាតិភាសាខ្មែរ មានភារកិច្ចកំណត់ករណីនៃភាសាខ្មែរក្នុងការសរសេរ ការអាន និងមន័យ និងការបង្កើតពាក្យ ជាពិសេសកំណត់គោលនយោបាយជាតិភាសា ដើម្បីអភិវឌ្ឍភាសាខ្មែរ ឱ្យចម្រើនឡើងប្រកបដោយនិរន្តរភាព និងរក្សានូវអត្តសញ្ញាណដ៏ថ្លៃថ្នូរនៃជាតិខ្មែរ ។

នីតិវិធី និងដំណើរការអនុវត្តភារកិច្ចរបស់គណៈកម្មាធិការជាតិភាសាខ្មែរ ត្រូវកំណត់ដោយបទបញ្ជាផ្ទៃក្នុង ។

មាត្រា ៣.-

សមាជិក និងទីប្រឹក្សានៃគណៈកម្មាធិការជាតិភាសាខ្មែរ ត្រូវចូលរួមប្រជុំតាមការអញ្ជើញរបស់ប្រធាន ។

តំណាងក្រសួង ស្ថាប័ននានា ដែលទទួលបានការចាត់តាំងពីសម័យក្រសួង ស្ថាប័ន និងត្រូវអញ្ជើញឱ្យចូលរួមប្រជុំតាមការអញ្ជើញរបស់ប្រធាន ក្នុងករណីចាំបាច់ ។

គណៈកម្មាធិការនេះ ធ្វើការប្រជុំក្រុមការងារបច្ចេកសព្ទមួយសប្តាហ៍ម្តង និងប្រជុំរួមប្រចាំខែ ។ ប្រធានគណៈកម្មាធិការជាតិភាសាខ្មែរ មានភារកិច្ចកោះប្រជុំដោយកំណត់ប្រធានបទ ទីកន្លែង និងកាលបរិច្ឆេទនៃការប្រជុំតាមការចាំបាច់ ។ អនុសាសន៍ ឬគោលនយោបាយភាសាខ្មែរ ដែលស្នើឡើងក្នុងអង្គប្រជុំមនីមួយៗ នឹងត្រូវដាក់ជូនប្រមុខរាជរដ្ឋាភិបាលសម្រាប់ពិចារណា និងចាត់វិធានការអនុវត្តនៅទូទាំងប្រទេស តាមលទ្ធភាពជាក់ស្តែង ។

មាត្រា ៤.-

គណៈកម្មាធិការនេះ មានលេខាធិការដ្ឋានអចិន្ត្រៃយ៍មួយ ដែលមានទីតាំងនៅវិទ្យាស្ថានភាសាជាតិ នៃរាជបណ្ឌិតសភាកម្ពុជា ជាជំនួយការ ។

លេខាធិការដ្ឋាន ជាអង្គភាពបច្ចេកទេសដែលជួយគណៈកម្មាធិការជាតិភាសាខ្មែរ ក្នុងការងារភាសាខ្មែរ ការងារ រដ្ឋបាល និងហិរញ្ញកិច្ច ហើយនិងការងារផ្សេងៗទៀតដែលពាក់ព័ន្ធនឹងគណៈកម្មាធិការនេះ ។

សមាសភាព ការរៀបចំ និងការប្រព្រឹត្តទៅនៃលេខាធិការដ្ឋាននេះ ត្រូវកំណត់ដោយសេចក្តីសម្រេចរបស់ ប្រធានគណៈកម្មាធិការជាតិភាសាខ្មែរ ។

មាត្រា ៥.-

ថវិកាសម្រាប់ធានាដំណើរការក្នុងលេខាធិការដ្ឋាន និងការប្រជុំនានា ជាថវិកាជាតិតាមគម្រោង ដែលស្នើ ឡើងដោយគណៈកម្មាធិការជាតិភាសាខ្មែរ តាមរយៈទីស្តីការគណៈរដ្ឋមន្ត្រី ។

គណៈកម្មាធិការនេះ អាចទទួលជំនួយឧបត្ថម្ភពីសប្បុរសជន ពីអង្គការមិនមែនរដ្ឋាភិបាលជាតិ និងអន្តរជាតិ ហើយនិងពីប្រភពផ្សេងៗទៀត ។

មាត្រា ៦.-

គណៈកម្មាធិការនេះ អាចបង្កើតក្រុមការងារបច្ចេកស័ព្ទភាសាខ្មែរ និងអនុគណៈកម្មការឯកទេសភាសាខ្មែរ ផ្សេងៗទៀត តាមសេចក្តីត្រូវការចាំបាច់ ។

មាត្រា ៧.-

គណៈកម្មាធិការនេះ មានសិទ្ធិប្រើប្រាស់ត្រារបស់រាជបណ្ឌិតសភាកម្ពុជា ។

មាត្រា ៨.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រីក្រសួងវប្បធម៌ និងវិចិត្រសិល្បៈ រដ្ឋមន្ត្រីក្រសួងព័ត៌មាន រដ្ឋមន្ត្រី និងរដ្ឋលេខាធិការ គ្រប់ក្រសួង ស្ថាប័នពាក់ព័ន្ធ និងសមាសភាពគណៈកម្មាធិការ ដូចមានចែងក្នុងមាត្រា១ ត្រូវអនុវត្តអនុក្រឹត្យនេះ ឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ ។

តម្លៃទទួលបាន:

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការរាជរដ្ឋាភិបាល
- ដូចមាត្រា ៨
- រាជកិច្ច
- ឯកសារ-កាលប្បវត្តិ

ធ្វើនៅរាជធានីភ្នំពេញ ថ្ងៃទី ០៤ ខែ មីនា ឆ្នាំ ២០០៧



ហ៊ុន សែន